

Ġ W I E N A H

Ta' ĠUZI ABELA

*Lil habibi John Sciberras
li bhali jixtieq itir.*

Hekk kont nixtieqni, bħall-farfett bajdani
li jtir u jsallab minn fuq fjura għal ohra,
donnu mignun, jersaq fuq wahda u jerga'
jdur fuq l-ohra hdejha,
u xejn ma jogħġbu, xejn ma jhajru jieqaf.
Erħilu jtir fil-ġholi, u jerga' jmezol
jitbandal f'mewġ l-irjeh :
farfett fis-sakra.

U jiena skirt ukoll sakra mignuna,
u mlejt moħħi bil-kliem E tghidli n-nies,
u ħsibtni b'saħħti u sirt xi haga kbira,
u sibtni ekejken, u bla hila, u fqir.
Hekk għaddejt bajti. W inti taf, Marija.
U l-lum intbaħt. Il-lum ergajt f'sensija.

Vergni Marija, int li wahdek fostna,
tlajt fejn qed tghammar fis-smewwiet Sultana,
Vergni Marija, int li wahdek fostna,
taf is-sigriet li tajrek f'dar smewwija,
newwilli, Xbejba, ġwienah ehfef, ehfef
minn tal-farfett, u ehfef
minn ġwienah l-Anglu
tal-Poezija.
Newwilli, Marija,
ġwienah saffin
li ebda tajn ma jtabba',
ġwienah qalbiena
li ebda riħ ma jghawweg,
ġwienah qawwija
li ma jitfarrkux.

Imbagh'd nittajjar

fejn qatt ma stajt nittajjar:

imbagh'd bla biza', bla tregħid, nixxabbat

minn fejn iggarraf darba min f'taqbida

tilef gwinhajt it-tnejn u ndifen f'ħofra.

Hemm fuq għad nerfa' ħarsti.

Hemm fuq għad nilmah dija.

U nsibni wiċċ imbwiċċ nitbissem 'l Alla.

U Alla jħares wiċċ imbwiċċ go fija.